

ପ୍ରାମାଣିକତା, ନିରପେକ୍ଷତା ଏବଂ ଠିକ୍ ସମୟରେ ସୂଚନା ପ୍ରସାର ଦୂରଦର୍ଶନର ତିନୋଟି ପ୍ରମୁଖ ଦକ୍ଷତା : ଶ୍ରୀ ଭେଙ୍କେୟା ନାଇଡୁ ସୂଚନା ଏବଂ ପ୍ରସାରଣ ମନ୍ତ୍ରୀ ଦୂରଦର୍ଶନ ଆଂଚଳିକ ସମାଚାର ଯୁନିଟ୍ କର୍ମଶାଳାର ଉଦ୍ଘାଟନ କଲେ,

ଶ୍ରୀ ନାଇଡୁ ତିନି ନ୍ୟୁଜର ନୂଆ ଷ୍ଟେସାଇଲ୍ ଉଦ୍ଘାଟନ କଲେ

Posted On: 06 JUL 2017 3:37PM by PIB Bhubaneswar

ସୂଚନା ଏବଂ ପ୍ରସାରଣ ମନ୍ତ୍ରୀ ଶ୍ରୀ ଭେଙ୍କେୟା ନାଇଡୁ କହିଛନ୍ତି ଯେ ସମାଚାର ଡାଂଚା ସ୍ଥାନୀୟ ସୂଚନା ଏବଂ ବିକାଶ ଅବଧାରଣା ଉପରେ କେନ୍ଦ୍ରିତ ହେବା ଆବଶ୍ୟକ । ପରିବର୍ତ୍ତନଶୀଳ ଏବଂ ଉଦ୍ୟମୀନ ନୂତନ ଭାରତ ଦିଗରେ ଏହାର ଲକ୍ଷ୍ୟ ହେବା ଆବଶ୍ୟକ । ଜିଏସଟି ଏବଂ ସ୍ୱଚ୍ଛ ଭାରତ ଅଭିଯାନ ସୂଚନା ସୁଧାରର ମହତ୍ତ୍ୱପୂର୍ଣ୍ଣ ଉଦାହରଣ ଥିଲା । ଏହା ସରକାରଙ୍କ ପ୍ରମୁଖ ପଦକ୍ଷେପର ଲାଭ ବିଷୟରେ ସାଧାରଣ ଲୋକଙ୍କ ନିକଟରେ ସହଜତାପୂର୍ବକ ସୂଚନା ପହଂଚାଇବାରେ ସଫଳ ହୋଇଥିଲା । ଶ୍ରୀ ନାଇଡୁ ଏହା ଦୂରଦର୍ଶନର ଆଂଚଳିକ ସମାଚାର ଯୁନିଟ୍ (ଆରଏନୟୁ) କର୍ମଶାଳାର ଉଦ୍ଘାଟନ କରି କହିଛନ୍ତି । ସୂଚନା ଏବଂ ପ୍ରସାରଣ ରାଷ୍ଟ୍ର ମନ୍ତ୍ରୀ କର୍ଣ୍ଣେଲ୍ ରାଜ୍ୟବର୍ତ୍ତନ ରାଠୋର, ପ୍ରସାର ଭାରତୀ ଅଧ୍ୟକ୍ଷ ଏ. ସୂର୍ଯ୍ୟପ୍ରକାଶ, ସୂଚନା ଏବଂ ପ୍ରସାରଣ ସଚିବ ଏନ୍.କେ. ସିଂହା ଏବଂ ପ୍ରସାର ଭାରତୀର ସିଇଓ ଶ୍ରୀ ଶଶି ଏସ୍ ବେମ୍ପାଟି ମଧ୍ୟ ଏହି ଅବସରରେ ଉପସ୍ଥିତ ଥିଲେ ।

ସଂଚାର ପରିଦୃଶ୍ୟରେ ଦୂରଦର୍ଶନର ମହତ୍ତ୍ୱପୂର୍ଣ୍ଣ ଭୂମିକା ଉପରେ ଆଲୋଚନା କରୁ ଶ୍ରୀ ନାଇଡୁ କହିଥିଲେ ଯେ ଦୂରଦର୍ଶନର ରଣନୀତି ପ୍ରାମାଣିକତା, ନିରପେକ୍ଷତା ଏବଂ ଠିକ୍ ସମୟରେ ସୂଚନା ପ୍ରସାର ରୂପୀ ତିନି ସ୍ତମ୍ଭ ଉପରେ ସ୍ଥାପିତ କରାଯିବା ଉଚିତ୍ । ସମାଚାର ଏବଂ ସୂଚନା ପ୍ରସାରରେ ନିରପେକ୍ଷତା ଅତ୍ୟନ୍ତ ମହତ୍ତ୍ୱପୂର୍ଣ୍ଣ ଯାହାଦ୍ୱାରା ଲୋକମାନେ ପ୍ରସଙ୍ଗକୁ ବୁଝିପାରିବେ ଏବଂ ସେଗୁଡ଼ିକୁ ଆଗକୁ ନେଇପାରିବେ । ଆଂଚଳିକ ସମାଚାର ଯୁନିଟ୍ (ଆରଏନୟୁ) ଭାରତ ଭଳି ବହୁ ଭାଷାଭାଷୀ ଏବଂ ସାଂସ୍କୃତିକ ବିବିଧତା ବିଶିଷ୍ଟ ଦେଶରେ ମହତ୍ତ୍ୱପୂର୍ଣ୍ଣ ଭୂମିକା ତୁଲାଇଛି ଏବଂ ସ୍ଥାନୀୟ ଆକାଂକ୍ଷା ଏବଂ ସଂଚାର ଆବଶ୍ୟକତାକୁ ପୂରଣ କରିଛି, ଯାହାଦ୍ୱାରା ସରକାରୀ ସଂଚାରରେ ତାଳମେଳ ଆସିପାରିଛି ।

ସେ ଚିନ୍ତାଧାରା ବଦଳାଇବା, ପ୍ରଶାସନିକ ପ୍ରଦର୍ଶନକୁ ବଢ଼ାଇବା ଏବଂ ସଫଳତାର କାହାଣୀ ପ୍ରସାର ମାଧ୍ୟମରେ ଦେଶରେ ପରିବର୍ତ୍ତନ ଆଣିବା ଦିଗରେ ଆରଏନୟୁର ମହତ୍ତ୍ୱପୂର୍ଣ୍ଣ ଭୂମିକା ଉପରେ ଗୁରୁତ୍ୱ ଦେଇଥିଲେ ଏବଂ କହିଥିଲେ ଯେ ଏହାର ସ୍ଥାନୀୟ ଲୋକଙ୍କ ଜୀବନ ଉପରେ ମହତ୍ତ୍ୱପୂର୍ଣ୍ଣ ପ୍ରଭାବ ପଡ଼ିଛି । ସେ ଆରଏନୟୁର ପ୍ରୟାସକୁ ପ୍ରଶଂସା କରି କହିଥିଲେ ଯେ ଏହା ଦୈନିକ 30 ଘଣ୍ଟା ଠାରୁ ମଧ୍ୟ ଅଧିକ ସଂଚୟ ଅବଧି ସମୟରେ 23ଟି ଭାଷାରେ ପାଖାପାଖି 146ଟି ଦୈନିକ ସମାଚାର ବୁଲେଟିନରୁ ପ୍ରସାରଣ କରିଥାଏ । ସେ ଏହା ମଧ୍ୟ କହିଥିଲେ ଯେ ବିକାଶଶୀଳ ନୂତନ ଭାରତରେ ପରିବର୍ତ୍ତନ ଆଣିବା ପାଇଁ ଆରଏନୟୁଗୁଡ଼ିକୁ ରାଜ୍ୟ ସରକାରଙ୍କ ସହିତ ମିଳିତ ଭାବେ କାମ କରିବା ଏବଂ ଏକ ସାର୍ବଜନୀନ ବ୍ରତକାଷ୍ଠର ଉତ୍ତରଦାୟିତ୍ୱ ଲଗାତାର ଭାବେ ନିର୍ବାହ କରିବାର ଆବଶ୍ୟକତା ରହିଛି । ସେ ପ୍ରତିଭାଗୀମାନଙ୍କୁ ନବୋଦ୍ଦେଷ ଚିନ୍ତାଧାରା, ନୂଆ ବିଚାର ଏବଂ ପ୍ରଯୁକ୍ତି ଉପକରଣରୁ ସାମିଲ କରି ନୂଆ ବିଧି ତଥା ଦୂରଦର୍ଶନକୁ ଆପଣାଇବା ଲାଗି ପରାମର୍ଶ ଦେଇଥିଲେ ଯାହାଦ୍ୱାରା ମିଡିଆ ପରିଦୃଶ୍ୟକୁ ବୁଝାଯାଇପାରିବ ।

ଏମ୍ ଆଣ୍ଡ ଇ ଉଦ୍ୟୋଗ ସମ୍ପର୍କରେ ବହୁବ୍ୟ ରଖି ଶ୍ରୀ ନାଇଡୁ କହିଥିଲେ ଯେ ଭାରତୀୟ ଏମ୍ ଆଣ୍ଡ ଇ ଉଦ୍ୟୋଗ ବିକାଶର ଏକ ମଜଭୁତ ସମୟର ଶିଖରରେ ରହିଛି । ଏହାକୁ ଚୂଢ଼ି ପାଉଥିବା ଉପଭୋକ୍ତା ଚାହିଦା ଏବଂ ବିଜ୍ଞାପନ ରାଜସ୍ୱରେ ହୋଇଥିବା ସୁଧାରରୁ ସହାୟତା ମିଳୁଛି । ସେ କେବଳ ଡିଜିଟାଲକରଣ ଦିଗରେ ସରକାରଙ୍କ ପ୍ରୟାସ ସହିତ ପ୍ରିମିୟମ୍ ଡିଟିଏର୍ ଏବଂ କମ୍ ଗୁଣବତ୍ତା ବିଶିଷ୍ଟ କେବୁଲ୍ ମାର୍କେଟ୍ ମଧ୍ୟରେ ପ୍ରଭେଦ ସମାପ୍ତ କରିବା ଲାଗି ଦୂରଦର୍ଶନର ଫ୍ରି ଡିଶ୍ ଭଳି ରୁ ଏୟାର (ଏଫଟିଏର୍) ପ୍ଲଟଫର୍ମର ଭୂମିକା ଉପରେ ମଧ୍ୟ ଆଲୋଚନା କରିଥିଲେ ।

ଶ୍ରୀ ନାଇଡୁ ଉଲ୍ଲେଖ କରିଥିଲେ ଯେ ସୂଚନା ଏବଂ ପ୍ରସାରଣ ମନ୍ତ୍ରାଳୟ ବଦଳୁଥିବା ସୂଚନା ଏବଂ ସଂଚାର ଆବଶ୍ୟକତା ଅନୁରୂପ ଭାରତୀୟ ସୂଚନା ସେବା କ୍ଷମତାରେ ସମ୍ପୂର୍ଣ୍ଣ ପରିବର୍ତ୍ତନ ଆଣିବାର ପ୍ରକ୍ରିୟାରେ ରହିଛି । ଏଥିରେ ସାରା ଦେଶର ସମାଜର ପ୍ରତ୍ୟେକ ବର୍ଗର ସଂଚାର ଏବଂ ସୂଚନା ଆବଶ୍ୟକତାକୁ ପୂରଣ କରିବା ପାଇଁ ଆଂଚଳିକ ମୌଳିକ ଡାଂଚା ଏବଂ କାର୍ଯ୍ୟକ୍ରମକୁ ମଜଭୁତ କରିବା ପ୍ରତି ଧ୍ୟାନ କେନ୍ଦ୍ରିତ କରାଯିବ । ଶ୍ରୀ ନାଇଡୁ ତିନି ନ୍ୟୁଜର ନୂଆ ଷ୍ଟେସାଇଲ୍ ଶୁଭାରମ୍ଭ କରିବା ଅବସରରେ ଅଧିକାରୀମାନଙ୍କୁ ସେମାନଙ୍କ ପ୍ରୟାସ ପାଇଁ ପ୍ରଶଂସା କରିଥିଲେ । ଏଥିପୂର୍ବରୁ ଆରଏନୟୁର କାର୍ଯ୍ୟଶୈଳୀ ବିଷୟରେ ମହାନିର୍ଦ୍ଦେଶକ, ସମାଚାର ଶ୍ରୀମତି ବୀଣା ଜୈନ ଏକ ଉପସ୍ଥାପନା କରିଥିଲେ ଯେଉଁଥିରେ ଆରଏନୟୁର ଉପଲବ୍ଧି ଏବଂ ଭବିଷ୍ୟତର ରୋଡମାପ୍ ବିଷୟରେ ଆଲୋଚନା କରାଯାଇଥିଲା ।

(Release ID: 1494820) Visitor Counter : 5

